



گورنر KATHY HOCHUL

فوری ریلیز کے لیے: 2026/2/15

گورنر HOCHUL نے نے پوری ریاست نیو یارک میں واقع تاریخی مقامات کے لیے \$1.2 ملین کا اعلان کر دیا  
ویکس ول تاریخی مرکز کے مسلسل تحفظ کو یقینی بنانے اور کمیونٹی کے اثرات کو وسعت دینے کے لیے \$1 ملین  
مختص کی گئے ہیں

ایسٹ ول تاریخی سوسائٹی کی عمارت کی زیریں منزل کی تجدید نو اور بحالی کر کے اسے ورکشاپس، کلاسوں، اور  
بصری اسٹوریج کے لیے کثیر استعمال والی کھلی جگہ بنانے کے لیے \$200,000

اس سے گورنر کی ان کوششوں کو مزید مہمیز مل رہی ہے جو وہ پوری ریاست میں رنگدار جلد والی کمیونٹیز کی  
ترقی اور فلاح و بہبود کا کام کرنے والی تنظیموں کی مدد کے لیے کر رہی ہیں

گورنر Kathy Hochul (کیتھی ہوکل) نے آج پوری ریاست نیو یارک میں واقع تاریخی سوسائٹیوں کے لیے \$1.2  
ملین کا اعلان کیا۔ \$1.2 ملین کی اس سرمایہ کاری میں ویکس ول تاریخی مرکز کے لیے \$1 ملین کی رقم بھی شامل  
ہے جس سے اس تاریخی مقام کا مسلسل تحفظ بھی یقینی بنے گا اور معاشرے کو اپنے کمیونٹی اثرات کو وسعت دینے  
کی استعداد بھی مل جائے گی۔ مزید برآں، ریاست ایسٹ ول تاریخی سوسائٹی کے لیے بھی \$200,000 دے رہی ہے  
جس سے اس عمارت کی نچلی منزل کو ورکشاپس، کلاسوں، اور بصری اسٹوریج کے لیے کھلی اور کثیر استعمال  
والی جگہ میں تبدیل کر دیا جائے گا۔

"ریاست نیو یارک کی تاریخ میں بہت گہری جڑیں ہیں، اور یہ امر انتہائی ضروری ہے کہ ہمارے طلباء اور کمیونٹیز  
کے لیے ایسے مواقع اور مقامات موجود ہوں جہاں وہ ان عظیم شخصیات اور تحریکوں کے بارے میں جان سکیں  
جنہوں نے اس معاشرے کی تشکیل کی جس میں آج ہم رہتے ہیں،" گورنر Hochul (ہوکل) نے کہا۔ "اس نئی فنڈنگ  
کے ذریعے، ان دونوں سوسائٹیاں کو اپنے ارد گرد کی کمیونٹیز کی خدمت کرنے اور انکی فلاح و بہبود کے لیے کام  
کرنے کے ساتھ ساتھ تاریخ میں بہت اہم حیثیت رکھنے والے ان مقامات کو محفوظ رکھنے کی استعداد بھی مل جائے  
گی۔"

ویکس ول تاریخی مرکز — جو نیو یارک سٹی کے پبلک اسکولوں کے طلباء کے لیے فنون، دستکاری، اور تاریخی  
تحفظ کے لیے مختص 12,400 مربع فٹ پر محیط ایک مرکز ہے — وہ 1838 میں قائم کیا گیا تھا اور کراؤن ہائٹس،  
بروکلین میں واقع قومی اہمیت کا حامل ایک تاریخی سنگ میل ہے۔ خانہ جنگی سے قبل کی امریکہ کی چند باقی ماندہ  
آزاد سیاہ فام کمیونٹیز میں سے ایک کے طور پر، ویکس ول امریکی تاریخ، تعلیم، اور سماجی انصاف کی ایک اہم  
ترین علامت اور ستون ہے۔ ریاست اس تاریخی مقام کے مستقل تحفظ کو یقینی بنانے، اس تنظیم کے کمیونٹی اثرات کو  
وسعت دینے اور عملے، تعلیم و آگاہی بڑھانے والے پروگراموں، اور روزمرہ کے تعلیمی دوروں کی مدد و معاونت  
کے لیے آپریشنل فنڈز کی مد میں \$1 ملین کی رقم فراہم کر رہی ہے۔ ریاست تاریخی ہنٹر فلائی روڈ ہاؤسز  
(Hunterfly Road Houses) کے بنیادی ڈھانچے کی مرمت و بحالی اور سائٹ کی دیکھ بھال کے لیے کلیدی  
فنڈنگ کے طور پر \$1 ملین کی رقم بھی فراہم کر رہی ہے۔ فی الوقت، اس تاریخی مقام کا نظم و نسق ویکس ول  
سوسائٹی (Weeksville Society) سنبھال رہی ہے۔

ایسٹ ول تاریخی سوسائٹی (Eastville Historical Society) بغیر منافع کام کرنے والی ایک تنظیم ہے جس نے  
ایسٹ ول کی تاریخ کو محفوظ رکھنے اور وسعت دینے کے لیے خود کو وقف کیا ہوا ہے، اور وہ ساگ ہاربر، لانگ

آئی لینڈ میں بہت تاریخی اہمیت کی حامل افریقی امریکی، مقامی امریکی، اور یورپی کمیونٹی میں واقع ہے۔ یہ سوسائٹی باہمی شراکتوں کو دستاویزی شکل دیتی ہے، تاریخی مقامات کی دیکھ بھال کرتی ہے، اور عوام کو امریکی تاریخ میں ایسٹ ول کے منفرد کردار کے بارے میں تعلیم و آگاہی مہیا کرتی ہے، اور اس کے کاموں میں سینٹ ڈیوڈ اے ایم ای زایون قبرستان (St. David AME Zion Cemetery) کے تحفظ کا شاندار کام بھی شامل ہے جو لانگ آئی لینڈ کے قدیم ترین افریقی امریکی قبرستانوں میں سے ایک ہے۔ ریاست ایسٹ ول کو نئی فنڈنگ کی صورت میں \$200,000 دے رہی ہے جس سے اس عمارت کی نچلی منزل کو ورکشاپس، کلاسوں، اور بصری اسٹوریج کے لیے کھلی اور کثیر استعمال والی جگہ میں تبدیل کیا جائے گا جو نیو ہائیڈ پارک روز ویلٹ لائبریری (New Hyde Park Roosevelt Library) کی طرز پر بنائی جا رہی ہے تاکہ عوامی شمولیت اور تحقیقی رسائی کو فروغ دیا جا سکے۔

ان سرمایہ کاریوں سے گورنر Hochul (بوکل) کی ان کوششوں کو مزید مہمیز مل رہی ہے جو وہ پوری ریاست میں رنگدار جلد والی کمیونٹیز کی ترقی کیلئے کام کرنے والی تنظیموں کی مدد کی خاطر کر رہی ہیں۔

###

مزید خبریں [www.governor.ny.gov](http://www.governor.ny.gov) پر دستیاب ہیں  
ریاست نیو یارک | ایگزیکٹو چیمبر | [press.office@exec.ny.gov](mailto:press.office@exec.ny.gov) | 518.474.8418  
گورنر آفس سے اپ ڈیٹس کے لیے سائن اپ کریں: [ny.gov/signup](http://ny.gov/signup) | 81336 پر NEW YORK ٹیکسٹ کریں

[ان سبسکرائب کریں](#)